

Бр.Нр.

02-180/2

06 03 2023 год.-viii

ОДЛУКА

за усвојување на Годишната сметка на ЈП Градски Паркинг-Скопје за период од
01.01.2022 година до 31.12.2022 година

Член 1

Предмет на оваа Одлука е усвојување на Годишната сметка на ЈП Градски Паркинг-Скопје за период од 01.01.2022 година до 31.12.2022 година, согласно позитивното Мислење кое го даде Надзорниот Одбор за контрола на материјално-финансиското работење на претпријатието.

Член 2

Во Годишната сметка на ЈП Градски Паркинг-Скопје за 2022 година е констатирана следната состојба:

- Вкупно приходи 222.873.110,00 денари
- Вкупно расходи 235.890.779,00 денари
- Загуба 13.017.669,00 денари

Член 3

Одлуката да се достави до Совет на Град Скопје заради добивање на согласност.

Член 4

Одлуката стапува на сила со денот на нејзиното донесувањето.

ЈП Градски паркинг- Скопје
Скопје. 06.03.2023 година

УПРАВЕН ОДБОР НА
ЈП ГРАДСКИ ПАРКИНГ-СКОПЈЕ

Претседател,
Татјана Петрушевска



Република Северна Македонија
Republika e Maqedonisë Së Veriut
Јавно претпријатие за јавни паркиралишта
Ndërmarrja publike për parkingje publike
ГРАДСКИ ПАРКИНГ - PARKINGU I QYTETIT

Бр.Нр. 02-180/2.

06 03 23 год.-viti
СКОПЈЕ-ШКУП



ИЗВЕШТАЈ ЗА ГОДИШНА СМЕТКА

2022

НА ЈАВНОТО ПРЕТПРИЈАТИЕ ЗА ЈАВНИ
ПАРКИРАЛИШТА ГРАДСКИ ПАРКИНГ- СКОПЈЕ ЗА
ПЕРИОД 01.01-31.12.2022 ГОДИНА

1. ВОВЕД

1.1. ОПШТИ ПОДАТОЦИ

Назив на субјектот:	Јавно претпријатие за јавни паркиралишта Градски Паркинг- Скопје
Скратен назив:	ЈП Градски Паркинг- Скопје
Седиште на субјектот:	ул. „Македонија“ бр.11а
ЕДБ на субјектот:	МК 4030003493220
Идентификационен број:	5808855

Јавното претпријатие за јавни паркиралишта Градски Паркинг- Скопје е основано со Одлука на Совет на Град Скопје бр. 09-3080/1 од 20.10.2003 година, а запишано е во Трговскиот регистар при Основен Суд Скопје 1 во Скопје под трг. број 4500/03 од 13.11.2003 година.

Основач и сопственик на Јавното претпријатие е Град Скопје со седиште на бул. „Илинден“ бр.82 и ги има сите права и обврски кои произлегуваат од Законот и другите прописи.

Статутот на ЈП Градски Паркинг- Скопје е донесен со Одлука бр. 1 од 09.01.2004 година на седница на Управен Одбор на Претпријатието.

Согласно потребата од усогласување со законските прописи, а со цел да се овозможи поефикасно и поекономично работење на Претпријатието и негово понатамошно опстојување, Управниот одбор на Јавното претпријатие на седница одржана на ден 04.05.2007 година со Одлука бр. 01-458/3 носи нов Статут на Претпријатието. Статутот на ЈП Градски паркинг- Скопје е изменет и дополнет со „Одлука за изменување и дополнување на Статутот на ЈП Градски паркинг-Скопје“ со арх. бр. 02-1279/3 од 25.12.2008 година, „Одлука за измена на Статутот на ЈП Градски паркинг- Скопје“ арх. бр. 02-892/5 од 25.11.2011 година, „Одлука за измена на Статутот на ЈП Градски паркинг-Скопје“ арх. бр. 02-109/8 од 13.02.2013 година, „Одлука за изменување и дополнување на Статутот на ЈП Градски паркинг- Скопје“ арх. бр.02-445/4 од 03.09.2013 година и „Одлука за изменување и дополнување на Статутот на ЈП Градски паркинг- Скопје“ арх. бр. 02-520/10 од 29.12.2016 година, „Одлука за изменување и дополнување на Статутот на ЈП Градски паркинг- Скопје“ арх. бр. 02-211/7 од 23.04.2019 година и „Статутарна Одлука за

изменување и дополнување на Статутот на ЈП Градски аркинг- Скопје“ арх. бр. 02-714/3 од 25.10.2022 година.

Со Статутот на ЈП Градски Паркинг- Скопје поблиску се уредува организацијата и начинот на вршење на дејноста, управувањето и раководењето со Јавното претпријатие, општите акти и постапката за нивно донесување, како и други прашања од значење за извршување на дејноста и работењето на Јавното претпријатие.

1.2 ДЕЈНОСТ

Јавното претпријатие за јавни паркиралишта Градски Паркинг – Скопје е правно лице кое врши дејност од јавен интерес од областа на сообраќајот како стопанска дејност од јавен интерес за градот Скопје. Во рамки на основната дејност- паркирање односно, регулирање на сообраќај во мирување, претпријатието врши и отстранување на непрописно паркирани и хаварисани возила од јавни површини.

Претежната дејност на Претпријатието е под шифра:

52.21 Услужни дејности поврзани со копнениот превоз

Покрај претежната дејност Претпријатието е регистрирано да обавува и други дејности:

- 96.01 Перење и хемиско чистење на текстилни и крзнени предмети
- 96.09 Останати лични услужни дејности неспомнати на друго место
- 82.99 Останати деловни помошни услужни дејности неспомнати на друго место
- 68.20 Издавање и управување со сопствен недвижен имот или недвижен имот земен под закуп (лизинг)
- 45.20 Одржување и поправка на моторни возила

Претпријатието обавува и други дејности во согласност со Закон.

Средствата за вршење на дејност се обезбедуваат од:

- Приходи кои ги остварува Претпријатието,
- Субвенции од Буџет на Град Скопје,
- Донации,
- Кредитни средства и други извори на средства во согласност со Закон.

Своето работење и развој Претпријатието го темели на Инвестициона програма за која согласност дава Совет на Град Скопје.

1.3 ОРГАНИЗАЦИСКА ПОСТАВЕНОСТ

Дејноста на Претпријатието е организирана во рамки на Сектори и тоа:

- Сектор канцеларија на Директор,
- Сектор Јавни паркиралишта,
- Сектор Пајак,
- Сектор за финансии и сметководствени работи ,
- Сектор за правно административни и општи работи и
- Сектор за комерција и маркетинг

Надвор од секторите функционираат следните самостојни одделенија:

- Одделение за внатрешна ревизија и контрола
- Одделение за човечки ресурси
- Одделение за јавни набавки

Внатрешната организациска поставеност на Претпријатието подетално се уредува со акт „Правилник за организација на Претпријатието“.

Органи на управување на Претпријатието се:

- Управен Одбор,
- Директор и
- Надзорен одбор за контрола на материјално- финансиското работење.

2. ВРАБОТЕНИ

Бројот на вработени заклучно 31.12.2022 изнесува 246 лица.

Преку Агенција за времени вработувања ангажирани се 38 лица.

3. ФИНАНСИСКИ ПОКАЗАТЕЛИ

За период 01.01.2022 - 31.12.2022 година ЈП Градски Паркинг- Скопје оствари приходи во вкупен износ од 222.873.110,00 денари.Расходите изнесуваат 235.890.779,00 денари. Финансискиот резултат е Загуба на износ 13.017.669,00 денари.

Составен дел на Извештајот за Годишната сметка за 2022 година се:

- Биланс на успех
- Биланс на состојба и
- Даночен биланс

3.1 БИЛАНС НА УСПЕХ

ЗА ПЕРИОД ОД 01 ЈАНУАРИ ДО 31 ДЕКЕМВРИ 2022 ГОДИНА

<i>ПРИХОДИ – кл. 7</i>	2022 ГОДИНА	2021 ГОДИНА
<i>ПРИХОДИ ОД СЕКТОР ЈАВНИ ПАРКИРАЛИШТА</i>	200.501.358,00	185.565.985,00
<i>ПРИХОДИ ОД СЕКТОР ПАЈАК</i>	14.472.761,00	15.279.578,00
<i>ОСТАНАТИ ПРИХОДИ</i>	7.866.983,00	10.126.166,00
<i>ФИНАНСИСКИ ПРИХОДИ</i>	32.008,00	1.893,00
ВКУПНО ПРИХОДИ:	222.873.110,00	210.973.622,00
<i>РАСХОДИ – кл. 4</i>	2022 ГОДИНА	2021 ГОДИНА
<i>ТРОШОЦИ НА СУРОВИНИ И МАТЕРИЈАЛИ</i>	22.965.995,00	9.475.109,00
<i>ТРОШОЦИ ЗА УСЛУГИ</i>	53.458.396,00	53.964.268,00
<i>ПЛАТА, НАДОМЕСТОЦИ ОД ПЛАТА И</i>		
<i>ДРУГИ ТРОШОЦИ НА ВРАБОТЕНИ</i>	137.610.542,00	126.840.723,00
<i>ТРОШОЦИ ЗА АМОРТИЗАЦИЈА</i>	13.450.699,00	11.441.709,00
<i>ОСТАНАТИ ОПЕРАТИВНИ РАСХОДИ</i>	7.942.946,00	7.575.418,00
<i>ВРЕДН.УСОГЛАС. НА НЕТЕК. И</i>		
<i>ТЕКОВ.СРЕДСТВА</i>	52.788,00	45.913,00
<i>ОСТАНАТИ РАСХОДИ</i>	331.392,00	203.685,00
<i>ФИНАНСИСКИ РАСХОДИ</i>	78.021,00	1.459,00
ВКУПНО РАСХОДИ:	235.890.779,00	209.548.284,00

ФИНАНСИСКИ РЕЗУЛТАТ

ФИНАНСИСКИ РЕЗУЛТАТ	2022 ГОДИНА	ФИНАНСИСКИ РЕЗУЛТАТ	2021 ГОДИНА
Вкупно приходи	222.873.110,00	Вкупно приходи	210.973.622,00
Вкупно расходи	235.890.779,00	Вкупно расходи	209.548.284,00
Загуба	-13.017.669,00	Добивка пред оданочување	1.425.338,00
		Данок од добивка	235.835,00
		Добивка по оданочување	1.189.503,00

ПРИХОДИ

Вкупните приходи за период 01.01-31.12.2022 год. изнесуваат 222.873.110,00 денари. Споредено со 2021 година приходите во претпријатието се зголемени за 11.899.488,00 денари или 5.64% ако се земе во предвид фактот дека минатата година приходите изнесувале 210.973.622,00 денари.

ПРИХОДИ - кл. 7	2022 ГОДИНА	2021 ГОДИНА
ПРИХОДИ ОД СЕКТОР ЈАВНИ ПАРКИРАЛИШТА	200.501.358,00	185.565.985,00
ПРИХОДИ ОД СЕКТОР ПАЈАК	14.472.761,00	15.279.578,00
ОСТАНАТИ ПРИХОДИ	7.866.983,00	10.126.166,00
ФИНАНСИСКИ ПРИХОДИ	32.008,00	1.893,00
ВКУПНО ПРИХОДИ:	222.873.110,00	210.973.622,00

ПРИХОДИ ОД СЕКТОР ЈАВНИ ПАРКИРАЛИШТА

Во текот на 2022 година Секторот јавни паркиралишта остварува приходи по основ услуга за паркирање на износ 200.501.358,00 денари.

Во споредба со истиот период од минатата година приходот од паркирање е поголем за 14.935.373,00 денари или за 8,04%. Во рамките на сектор јавни паркиралишта најголем пораст бележи приходот од затворени јавни паркиралишта, потоа следат приходите од зонско паркирање, па приходот од катна гаража Беко и приходот од катната гаража 26ти Јули.

ПРИХОДИ ОД СЕКТОР ПАЈАК

Вкупно остварен нето приход во Сектор Пајак изнесува 14.472.761,00 денари. По основ дневен промет наплатени се 9.265 возила ,што претставува пад во однос на приходите од минатата година за 806.817,00 денари или за 5,28 % кога е остварен приход на износ од 15.279.578,00 денари.

Јавното претпријатие заклучно месец септември имаше незадоволителен број на налози издадени од МВР со што приходите од овој сектор беа на исклучително ниско ниво. Со цел надминување на ваквата состојба се интензивира соработката со комуналните инспектори со цел одржување континуитет во работењето на овој сектор. Во текот на последните три месеци од годината оставрен е значителен приход од работењето на сектор пајак како резултат на добрата соработка со МВР.

ОСТАНАТИ ПРИХОДИ

Износот на останати приходи е 7.866.983,00ден. Истите произлегуваат од продажба на расход 6.120,00 денари, наплата на отпишани побарувања и обврски 113.680,00 ; приходи од парични субвенции 5.000.000,00 денари, субвенции и донации дадени во опрема на износ 1.701.708,00 денари евидентирани во согласност со МСС стандардите (МСС 20- Државни поддршки); приходи од судски трошоци 50.461,00 денари; приходи од наплата на штети по спогодба и од осигурителни компании 147.230,00 денари како и приходи од други надоместоци 25.535,00 денари односно од наплата на оштетени блокатори кои се користат кај зонското паркирање како и вонредни непредвидени приходи на износ 822.249,00 денари.

Износот на оваа група на приходи е помала во споредба со минатата година за 2.259.183,00 денари. Споредено со минатата година претпријатието доби помалку парични субвенции за 2.500.000,00 денари. Во рамките на другите видови приходи во групата бележиме пораст во споредба со 2021 година како што се приходите од наплата на штети, вонредните приходи итн.

ФИНАНСИСКИ ПРИХОДИ

Во групата финансиски приходи кои изнесуваат 32.008,00 денари спаѓаат приходи по основ камата од наплатени тужени побарувања на износ 6.023,00 денари и камата од деловна банка за парични средства на трансакциска сметка на износ 25.985,00 денари.

РАСХОДИ

Расходите за 2022 година изнесуваат 235.890.779,00 денари.

Споредбен преглед на трошоците по групи за период 01.01.2022 - 31.12.2022 год. со истиот период од минатата година:

РЕД. БР.	ГРУПА НА ТРОШОЦИ	2022 ГОДИНА	2021 ГОДИНА
1	Трошоци за суровини и материјали	22.965.995,00	9.475.109,00
2	Трошоци за услуги	53.458.396,00	53.964.268,00
3	Плата и надоместоци од плата	137.610.542,00	126.840.723,00
4	Трошоци за амортизација	13.450.699,00	11.441.709,00
5	Останати трошоци на работење	7.942.946,00	7.575.418,00
6	Вредносно усогласување на побарувања	52.788,00	45.913,00
7	Останати расходи	331.392,00	203.685,00
8	Финансиски расходи	78.021,00	1.459,00
	ВКУПНО:	235.890.779,00	209.548.284,00

1. ТРОШОЦИ ЗА СУРОВИНИ И МАТЕРИЈАЛИ

Првата група трошоци - Трошоци за суровини и материјали изнесува 22.965.995,00 денари. Во оваа група спаѓаат трошоците за потрошни и помошни материјали, средства за чистење, канцелариски материјали, електрична и топлинска енергија, гориво како и трошоците на инвентар, автогуми и хтз опрема во употреба. Во однос на минатата година оваа група трошоци бележи зголемување за 13.490.886,00 денари.

Во рамките на групата бележиме пораст на сите трошоци со исклучок на трошоците за потрошни помошни материјали. Најизразен е порастот на трошокот за електрична и топлинска енергија 9.394.766,00 денари. Пораст бележиме кај потрошокот на канцелариски материјали-фискали-бар код ролни, чип и греб картички како резултат на зголемен обем на работа, зголемен трошок за гориво и трошок за набавка на зимска ХТЗ опрема.

2. ТРОШОЦИ ЗА УСЛУГИ

Во оваа група на трошоци спаѓаат: трошокот за ПТТ услуги, фиксна и мобилна телефонија, електронски комуникации - радиофреквенции, понатаму трошоците за поставување на информативни табли, за тековно одржување на материјалните и нематеријалните основни средства и ситен инвентар, услуги за вршење на градежни работи и бележење, наем односно закуп, комунални услуги - губретарина, вода и слично, трошоци за рекламирање, графички услуги - брендирање, обезбедување - транспорт на пари, администрирање на системот за зонско паркирање, трошок за времени вработувања и други видови на услуги.

Во однос на минатата година евидентираме намалување на трошоците за 505.872,00 денари или за 0,94 %.

При анализа на оваа група трошоци се забележува дека одделни трошоци се речиси на идентично ниво како и минатата година : ПТТ услуги, телефонија, графичките услуги, за наем на деловни простории и користење на паркинг површини, за губретарина и тоалетни кабини, одржување на нематеријални средства, транспорт на пари сертификати, надомест за годишна сметка , регистрација на возила итн. Пад на трошоците имаме кај материјалните услуги за изработка на ино табли, на трошокот за бележење, брендирање и градежни работи од причина што овие услуги се извршени во помал обем од една страна како и поради значителни заштеди на цената на овие услуги. Пораст на трошоците бележиме кај катните гаражи како резултат на превземени мерки за нивно тековно одржување – осветлување КГ Беко, генерални чистења на скалишните делови, молерисувања, поправка на лифт во КГ 26-ти Јули, итн. Незначителен пораст имаме кај трошокот за одржување на системот за зонско паркирање. Исто така бележиме пораст на трошокот за времени вработувања од причина што е зголемен бројот на лица ангажираи преку агенција како и заради исплата на регресот за годишен одмор .

3. ПЛАТА, НАДОМЕСТОЦИ ОД ПЛАТА И ДРУГИ ТРОШОЦИ

Трошокот за плати, надоместоци од плата и други трошоци изнесува 137.610.542,00 денари. Во споредба со минатата година во целина бележиме пораст за 10.769.819,00 денари. Износот на трошокот за плати варира од повеќе причини: вработувања, пензионирање на вработени, користење боледувања, неплатено отсуство, прекувремена работа, работа на празник, платено отсуство, отказ итн. Во текот на 2022 година беше извршено зголемување на платите за 2.992,00 денари со цел усогласување на истите со порастот на трошоците за живот. Кон крајот на годината беше исплатен регрес за годишен одмор на вработените на износ од 3.373.249,00 денари.

По основ други надоместоци на вработените во 2022 година евидентирани се трошоци за исплата на отпремнини за пензионирање во вкупен износ од 428.004,00 денари за 7 (седум) вработени кои заминале во пензија , јубилејни награди на 16 вработени во вкупен износ од 53.328,00 денари кои имале непрекинат стаж од 10 години во јавното претпријатие; по основ надомест на вработен за непрекинато боледување во траење од 6 месеци како и за помош за лекување на 4 (четири) вработени исплатен е вкупен износ од 137.871,00 ден., како и трошок за надомест по основ смрт на вработен - износ од 30.000,00 денари.

4. АМОРТИЗАЦИЈА

Трошокот за амортизација изнесува 13.450.699,00 денари.

5. ОСТАНАТИ ТРОШОЦИ НА РАБОТЕЊЕ

Во оваа група спаѓаат следните трошоци: дневници и патни трошоци за службени патувања, други надоместоци на вработените, обуки и слично, надоместоци на органите на управување, трошоци за донации, репрезентација, осигурување, банкарски провизии, трошок за ДДВ, членарини, трошоци за користење на права, интелектуални услуги, договор на дело, преводи, судски и административни такси, адвокатски и нотарски трошоци, трошоци за огласување, претплата на весници и стручни списанија итн.

Во 2022 година реализирани се Останати трошоци на работење на износ 7.942.946,00 денари заради што се забележува пораст на трошоците од 367.528,00 денари или 4,85% во споредба со 2021 година.

6. ВРЕДНОСНО УСОГЛАСУВАЊЕ НА НЕТЕКОВНИ И ТЕКОВНИ СРЕДСТВА

Евидентирано е вредносно усогласување на побарувања на износ 52.550,00 денари како и вредносно усогласување на залихите на материјали кои се однесуваат на чип картичките за паркинзите кои по пописот беа расходовани. Вредноста на овој материјал изнесува 238,00 денари.

7. ОСТАНАТИ РАСХОДИ

Во групата Останати расходи трошоците изнесуваат 331.392,00 денари.

Во 2022 година евидентирани се трошоците кои произлегуваат од отпис на побарувања во висина од 51.220,00 денари; трошоци по рекламации на износ 131.034,00 денари; дополнително утврдени трошоци на износ 19.920,00 денари како и вонредни непредвидени трошоци на износ од 129.218,00 денари.

8. ФИНАНСИСКИ РАСХОДИ

Во рамки на финансиските расходи, кои изнесуваат 78.021,00 денари, спаѓаат: трошокот за казнена камата на износ 69.157,00 денари и се однесува за задоцнето плаќање на сметки за струја и телефон, камата по основ извршени корекции за јавни давачки – износ 8.814,00 денари како и 50,00 денари по основ негативни курсни разлики.

3.2 БИЛАНС НА СОСТОЈБА

ЗА ПЕРИОД ОД 01 ЈАНУАРИ ДО 31 ДЕКЕМВРИ 2022 ГОДИНА

АКТИВА	2022 ГОДИНА	2021 ГОДИНА
1. ОСНОВНИ СРЕДСТВА		
кл. 00	52.185.804,00	60,798,059.00
2. ЗАЛИХИ		
кл. 3	3.476.388,00	1,923,937.00
3. ОБРТНИ СРЕДСТВА		
кл. 1	32.068.232,00	46,534,527.00
4. АКТИВНИ ВРЕМЕНСКИ РАЗГРАНИЧУВАЊА		
кл. 1 гр. 19	711.430,00	722,237.00
ВКУПНО АКТИВА:	88.441.854,00	109,978,760.00
ПАСИВА	2022 ГОДИНА	2021 ГОДИНА
1. ЗАПИШАН КАПИТАЛ		
Државен јавен капитал	153.053,00	153,053.00
Останат капитал		
2. Законски резерви	15.305,00	15,305.00
3. АКУМУЛИРАНА ДОБИВКА од претходни години	41.001.516,00	39,812,013.00
4. ФИНАНСИСКИ РЕЗУЛТАТ - ДОБИВКА	-	1,189,503.00
5. ФИНАНСИСКИ РЕЗУЛТАТ - ЗАГУБА	-13.017.669,00	0.00
6. КРАТКОРОЧНИ ОБВРСКИ		
кл.2	48.304.763,00	55,797,896.00
7. Одложени плаќање на приходи и расходи	11.984.886,00	13,010,990.00
ВКУПНО ПАСИВА:	88.441.854,00	109,978,760.00

ОСНОВНИ СРЕДСТВА СО СОСТОЈБА 31.12.2022 ГОДИНА

ЈП Градски Паркинг – Скопје заклучно 31.12.2022 година располага со основни средства чија сегашна вредност изнесува 52.185.804,00 денари.

Во текот на 2022 година претпријатието инвестираше - набави нови средства , опрема во износ од 4.838.444,00 денари. Се работи за две нови патнички моторни возила Шкода Скала чија постапка за набавка беше отпочната во текот на 2021 година.

Набавени се нови клима уреди – инвертери за потребите на кол центрите , паркинзите како и депото на сектор пајак. Со цел обновување на постоечките пда уреди за потребите на зонското паркирање како и осовременување на работата на контролорите на терен набавени се нови современи 70 дигитални уреди-Пда телефони.Поатаму набавени се дувалка за лисја , четири фискални печатари , батериска хилта итн.

ЗАЛИХИ

Вредноста на залихите изнесува 3.476.388,00 денари.

Од нив 1.785.710,00 денари претставуваат залихи на суровини и материјали односно, се однесува на следните ставки: канцелариски материјал,чип и греб картички, репрезентативни средства за потребите на кујната, средства за чистење итн.

Залихата на ситен инвентар изнесува 320.680,00 денари и претставува залиха од паркинг клешти, канцелариски мебел, лопати, блокатори ,полначи,радијатори и друг инвентар.

Залиха на автогуми евидентираме на износ 481.776,00 денари и истата се однесува за потребите на специјалните пајак возила во претпријатието.

ХТЗ опрема има на залиха во вредност од 888.2220,00 денари и се состои од флуоросцентни елечиња , поло маички, одела за дожд, ракавици, јакни, панталони итн. Во текот на 2022 година набавена е нова зимска ХТЗ опрема за вработените.

ПАРИЧНИ СРЕДСТВА И ПОБАРУВАЊА

Состојбата на трансакциските сметки со кои располага претпријатието збирно на 31.12.2022 година како и девизната сметка, благајна и виза дебит картичка бележи вкупен износ од 18.910.350,00 денари.

Побарувањата од купувачи изнесуваат 9.789.173,00 денари. Наплатата на истите се врши тековно во наредниот пресметковен период.

Вредноста на тужените побарувања изнесува 2.861.155,00 денари. Во најголем дел овие побарувања произлегуваат од тужење на коминтенти по доплатни карти заради неплатено зонско паркирање. Постапката за дел од предметите се води во судовите а дел од тужените побарувања во текот на 2012-та и 2013-та година се процесирани директно на нотар. Нивната наплата се врши тековно.

Побарување за повеќе платен данок од добивка -износ од 2.260.915,00 денари. Овој износ произлегува од платени аконтации на данок од добивка во текот на 2020 година.

Побарувања за повеќе платени придонеси на износ 10.211,00 се однесуваат на корекции од плата на вработени и тие средства ќе бидат пребиени при наредни пресметки на плата.

Побарувања од вработени на износ 258.454,00 денари се однесуваат во најголем дел по основ задолженија со ситни пари на паркиралишта. Во износот вклучени се и задолженија за надминати телефонски лимити на службени телефони, за повеќе исплатени плати по основ корекција на плати, кусоци, штети од вработени, задолженија по основ картички за евиденција на работно време итн.

Побарувања по основ надомест на штета од осигурителни компании на износ 275.444,00 денари

Побарувања од купувачи со платежни картички на износ 197.116,000 денари се всушност тековните побарувања од деловната банка по основ на дневен промет процесирани по пат на пос терминал а чија наплата се врши редовно секој нареден работен ден.

АКТИВНИ ВРЕМЕНСКИ РАЗГРАНИЧУВАЊА

На сметките од група 19 евидентирани се трошоци на износ 711.430,00 денари а кои ќе се реализираат во наредните периоди. Станува збор за трошоци за осигурување 91.488,00 денари, 9.895,00 денари за чип картички, 120.124,00 денари услуги за обновување на софтверски лиценци и годишен надоместок за радиофреквенции, 44.619,00 се трошоци за службено патување во Холандија како и трошоци за платени такси на нотари и извршители 445.304,00 денари.

ОБВРСКИ

Претпријатието нема долгорочни обврски.

По основ краткорочни обврски должи севкупно 48.304.763,00 денари. Во износот најголем дел отпаѓа на обврската за комунална такса кон Град Скопје на износ 37.432.129,00 денари, 7.483.343,00 денари се обврски кон добавувачите, даночни обврски за месец декември на износ 3.369.984,00 денари, обврска кон вработените по основ данок на личен доход и надоместоци на износ 19.307,00 денари.

Претпријатието нема обврски по основ неисплатени плати и надоместоци на органите на управување за 2022 година.

По основ обврска за комунална такса кон основачот Град Скопје во текот на 2022 година платен е износ од 15.982.752,00 денари.

ОДЛОЖЕНИ ПРЕСМЕТАНИ ПРИХОДИ И РАСХОДИ

Износот на оваа категорија е 11.984.886,00 денари.

Пресметани трошоци кои се однесуваат на нареден пресметковен период односно кои временски ги разграничуваме изнесуваат 452.062,00 денари. Тоа се трошоци по фактури за закуп м.12, одржување инфраструктура за м.12, огласување итн.

Приходи по основ извршени плаќања за услуга за паркирање а кои се однесуваат за наредниот пресметковен период изнесуваат 5.421.585,00 денари. Други одложени приходи по основ претплати се на износ 208.167,00 денари.

Во рамките на оваа група евидентирани се и приходи по основ субвенции и донации од Градот при што доделени се средства во опрема и во пари наменски за набавка на опрема. Овие приходи се евидентираат во согласност со МСС стандардите на сметките за временско разграничување при што нивниот износ за 2022 година е 5.903.072,00 денари.

4. ЗАКЛУЧОК ЗА РАБОТЕЊЕТО И ИДНИОТ РАЗВОЈ НА ЈП ГРАДСКИ ПАРКИНГ- СКОПЈЕ

Претпријатието во 2022 година искажа негативен финансиски резултат – Загуба на износ од 13.017.669,00 денари.

Сметаме дека постојат повеќе причини за негативниот финансискиот резултат. Изминатата 2022 година беше година на енергетска криза во која цените на енергенсите – електрична енергија, гориво кои се нужни трошоци во работењето значително се зголемија. Трошокот за електрична енергија во 2022 година беше поголем од 2021 година за 9.394.766,00 денари и покрај превземените мерки за заштеда на електрична енергија. Намален обем на работа на сектор пајак заклучно месец септември влијаеше врз висината на приходите кај овој сектор. Се изврши зголемување на платите за 2.992 денари како резултат на усогласување на платите со порастот на трошоците за живот и беше исплатен регрес на вработените за годишен одмор во вкупен износ од 3.818.166,00 денари. Исто така во 2022 година цените на услугите за зонско паркирање се намалија за речиси 25% што влијаеше врз висината на приходите кај секторот јавни паркиралишта. Намалување имаме и кај категоријата “Ѕстанати приходи” како резултат на тоа што претпријатието доби од основачот- Град Скопје субвенции за потешкотии во работењето на износ од 5.000.000,00 денари што е помалку од 2021 година за 2.500.000,00 денари. Субвенциите беа искористени за плаќање на дел од обврската за комунална такса за 2020 година на износ 6.729.147,00 денари.

Претпријатието во 2022 година како општествено одговорно реализира донации од јавен интерес. Во соработка со Општина Охрид се донира специјално пајак возило чија вредност изнесува 1.292.675,00 денари. Во соработка со Град Скопје беше реализирана донација на 6 електромобили за ЈП Паркови и зеленило во вредност од 3.580.448,00 денари.

Од погоре изнесеното може да се заклучи дека во 2022 година во претпријатието се работело посветено и домаќински. Навремено се подмирувани тековните обврски како што се: обврски кон добавувачите, даночните обврски, обврските кон вработените за плати и придонеси итн.

Сметаме дека обврската за комунална такса како и трошокот за електрична енергија предизвикан од зголеувањето на цените на електрична енергија и поатаму

претставува закана по ликвидноста на претпријатието бидејќи сериозно финансики го оптоварува и ја ограничува инвестициската активност на претпријатието.

Очекуваме во соработка со Градоначалникот и основачот – Градот Скопје поддршка за надминување на гореспоменатите потешкотии.

ЈП Градски Паркинг – Скопје

Датум: 28.02.2022 година

Изработил:

Катерина Палитова

Михајло Коштримовски

ЈП ГРАДСКИ ПАРКИНГ- Скопје

